

मानसिक बीमार लोगों के लिए हेल्पलाइन शुरू



नई दिल्ली। वंदरेवाला फाउंडेशन मेंटल हेल्थ इनिशिएटिव इंडिया ने मानसिक रोगियों के उपचार के लिए हेल्पलाइन शुरू की है। राजधानी दिल्ली में स्थापित इस हेल्पलाइन 18602662345 पर सातों दिन 24 घंटे संपर्क किया जा सकता है। मुख्यमंत्री शीला दीक्षित ने इस हेल्पलाइन का शुभारंभ किया। द इमैनुअल व सेंट स्टीफन अस्पताल के सहयोग से शुरू इस हेल्पलाइन पर दिल्ली व उत्तर भारत के किसी भी हिस्से से हर तरह की मानसिक बीमारी के संबंध में सलाह ली जा सकती है। वंदरेवाला फाउंडेशन उपाध्यक्ष डॉ. अस्म जॉन के अनुसार, मानसिक स्वास्थ्य के लिए लोगों में जागरूकता नहीं है। लोग इसे बीमारी नहीं समझते हैं जबकि शारीरिक बीमारी से अधिक मानसिक बीमारी हमारे सेहत, घर-परिवार व रिश्तों पर असर डालता है। इस हेल्पलाइन पर लोग बिना झिझक के संपर्क कर सकेंगे और उन्हें उचित सलाह और इलाज के बारे में बताया जाएगा।